

સ ર દા ર ની વાણી

૨

પ્રકાશક: હરિપ્રસાદ મહેતા, મંત્રી,
ગુજરાત પ્રાન્તિક સમિતિ, અમદાવાદ.

કિંમત એક આને।

ગુજરાત વિદ્યાપીઠ ગ્રંથાલય
અમદાવાદ
ગુજરાતી કૉપીરાઈટ-સંગ્રહ

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૧૫૪૬૩ વર્ગીક

પુસ્તકનું નામ સરદારની વાણી-૨-

વિષય ભૃગુ : ૨૪૨૭.. ૬૩

ભાષણ છઠું

(સરદારશ્રી વલ્લભભાઈએ તા. ૫-૭-૩૦ ના શનિવારે મુંબાઈમાં પારસી રાજકીય સભાના આશ્રય નીચે આપેલું ભાષણ)

હું તો ગામડાનો એક રખડો અભણ ખેડુત છું. તેટલા માટે મુંબાઈના આવા નરવાળા શહેરમાં આગળ ખોલતા હું ધૂળું છું. મુંબાઈના નૂરનો પરિચય મને એવો નથી થયો કે હું તમારી આગળ જે જે મારા મનમાં છે તે તે બધું ખોલી શકું. તો પણ મારા દુઃખનો ઉલ્લેખ કરીને હું તમારી આગળ કાઢીશ. હું કહીને પણ દુઃખ દેશ અહીં આવ્યો નથી. પણ માફ જ દુઃખ રડવા આવ્યો છું.

જેલનો કારભાર

હું જ્યારે જેલમાં હતો, ત્યારે મને જાણના ફક્ત ત્રણ પૈસા અને એક પાછનો ખોરાક આપવામાં આવતો હતો. અને તે પણ ફક્ત એક જાડો રોટલો અને થોડી ભાજીનો બનેલો હતો અને ભાજી પણ એવી કે ઉલટી થાય. અમે ભાજી તો ફેંકી દેતા હતા. પણ રોટલા ઉપર થોડું નીમક માગ્યું. તે અમોને જેલના સુપ્રિન્ટેન્ડેન્ટ ન આપ્યું. એક વાર બીજા મોટા અમલદારે જેલની મુલાકાતે આવેલા. તેઓમાંના એકે મને પૂછ્યું કે 'તમોને અહીં કેમ છે?' મેં કહ્યું કે 'ઇંદ્રનાં ભુવન જેવું સુખ મને અહીં મળે છે.' પણ પછી મેં

ખરી વાત કહી. તે અમલદારે તો તે વાત માનવાની ના પાડી. પણ મેં સુપ્રિન્ટેન્ડેન્ટને પૂછીને ખાત્રી કરી લેવાને તેને કહ્યું અને સુપ્રિન્ટેન્ડેન્ટે તે અમલદારને પણ એમ જ કહ્યું કે 'જેલના કાયદા મુજબ વધારે કાંઈ પણ આપી શકાય નહિ.' પણ તે અમલદારે છેવટે નીમક આપવાનો હુકમ કરાવ્યો. એવી રીતનો જેલમાં કારભાર ચાલે છે.

પારસીઓ મુંબાઈનું મગજ

પારસીઓ મુંબાઈનું મગજ છે અને જેવી મગજ-શક્તિ પારસી કામ ધરાવે છે તેવી ખીજ કાંઈ પણ ધરાવતા નથી એવો મારો મત છે. હું આજે અહીં આટલા બધા પારસીઓને મળવાથી ઘણો જ ખુશી થયો છું, સ્વતંત્રતાનો માર્ગ તમે જ દેખાડ્યો છે. દાદાભાઈ નવરોજીએ આખા હિન્દને દોરવ્યું છે અને પેરીન બહેને જે કામ કરી બતાવ્યું છે તેવું કામ તો આખા હિન્દુસ્તાનમાં કાંઈ આજેવાને ક્યું નથી.

ઘણા વેપારીઓ સાથે મારે મુલાકાત થઈ છે. તેઓ કહે છે કે અમારા વેપારને મોટું નુકશાન આવે છે. પણ બહેનો અને ભાઈઓ, આપણે વેપાર નફાનો નથી કરવો, પણ દુઃખીતનો કરવો છે. પરંતુ રહીને, ગુજામગીરીની બેડીનાં બંધનમાં રહીને આપણે વેપાર નથી કરવો મુંબાઈ મોટું બંદર છે ખરું, પણ વર્ષો થયાં તો તેને એક મોટો ખાડો બનાવવામાં આવ્યો છે, ન્યાંથી હિન્દનું ધન વિદાયન ધસડામ જાય છે. પણ હિન્દુસ્તાનના પારસીઓ એવા છે કે તેઓ જો ચાહે તો આ ધન જતું અટકાવી શકે અઃ ન્યુયોર્કના ધનાઢ્યોને પણ ટક્કર મારી શકે. એમ જણાવવામાં આવે છે કે આપણે રાજ્ય ચલાવવાને લાયક નથી; પણ હું કહું છું કે જ્યાં પરદેશીઓ વસના હોય, ત્યાં આપણાથી રાજ્ય થઈ જ નહિ.

કેટલાક જરાજરામાં બોદશેવીઝમના બાહુતી બીક દેખાડ્યા કરે છે. પણ હું એટલું જ કહીશ કે હિન્દ જો સ્વતંત્ર બને તો હું એવા બોદશેવીઝમને મારા ખીરસામાં રાખી ફરું.

પેરીન બહેનની બહેન

પેરીન બહેન ઉપરાંત પુરશેદ બહેને જે કામ કર્યું છે તે ખરેખર આકરીન પોકારવા ભોગ છે. એ બહેને શું કર્યું છે ? એ બહેને અમદાવાદ શહેર જ નહિ પણ ખુદ આખા અમદાવાદ જિલ્લામાંથી તમામ શરાબખાનાં નાબૂદ કર્યાં છે. શરાબખાનાં પર એ બહેને પીકેટરો મૂકી દીધા અને તે પણ કેવાં શરાબખાનાં પર ? જ્યાં હિન્દુ અને મુસલમાનો વચ્ચે ચાલુ ઝગડો અને મારામારી થતી હોય તેવાં શરાબખાનાં પર. એ બહેન એટલી તો હિંમત અને કળા ધરાવે છે કે તેણે હિન્દુ મુસલમાનના ઝગડા શરાબખાનામાં જઈને પતાવ્યા છે અને બન્નેના દિલમાં પ્રવેશ કરીને આજે અમદાવાદ જિલ્લામાં એવી સ્થિતિ કરી નાખી છે કે શરાબખાનાં નાબૂદ થવા સાથે હિન્દુઓ અને મુસલમાનો વચ્ચે મતભેદ અને ઝગડા પણ નાબૂદ થઈ ગયા છે. વળી એણે ગંરીબમાં ગરીબ ખેડુનો સાથે રહીને ભારે કષ્ટ સહન કર્યું છે. તમે ભલે ઝેવીયર કોલેજમાં ભણેલા રહ્યા; પણ હું તો પુરશેદ બહેનના હાથ નાચે ભણવાને તૈયાર છું.

દેવીઓ જેલમાં હોય ત્યારે—

એ પેરીન બહેન અને પુરશેદ બહેન એવી બહેનો છે કે તેમને માટે હું મારી જીન્દગી આપવા તૈયાર છું કે જેથી મને પેલી દુનિયામાં મોક્ષ મળે. એવી બહેનોમાંની પેરીન બહેનને જેલમાં પૂરવામાં આવે, તો તમને કેવું લાગે ? એવી રીતે ગમે તે વિપત્તિઓ વચ્ચે પણ આપણે તો હસતા હસતા ગ્રાણુ કેમ છોડ્યો તે જ શીખવાનું છે. મારા પર કેદખાનામાં ગમે તેટલી સખ્તાઈ ગુજરી, પણ મેં તેની દરકાર કરી નહિ, કારણ કે હું તો સમજતો હતો કે આ તો મને દબાવવાની અને બીચડાવવાની વાત છે. પણ હું કંઈ બીજું ગયો નથી. તે જ મુજબ, તમે બિમાર પડો, તમને ગમે તે થાય, તો પણ તમારે આ અહિંસક ધર્મ છોડવો નહિ. આપણા હિન્દની ઇજ્જત લૂંટાય ને આપણે ખેસી રહીએ એ આપણને શોભે નહિ. જ્યાં સુધી દેવીઓ જેવી બહેનો જેલમાં રહે, ત્યાં સુધી આપણે સુખે પાટલી ખાઈએ એ ન જ બની શકે.

પારસીઓ શું કરી શકે ?

હું પેરીન બહેનના ખૂબ પરિચયમાં આવ્યો છું. હું એ બહેનને હિન્દુનું નૂર ગણું છું. તમોએ તે બહેન માટે ઠરાવ કર્યો, તેથી કાંઈ સાર્થક થયું નહિ. પણ તમો બધા વગવાળા અને મોટા મોટા પારસીઓ એકસંપ થઈ જાઓ અને તમારી શક્તિ બતાવી સરકારને પેરીન બહેનને તુરત છોડી દેવા ફરજ પાડો. તમે બધા પારસીઓ જો મન ઉપર હ્યો તો સરકારની ઝગહર નથી કે પેરીન બહેન એક પળવાર જેલમાં રહે.

આપણી લડતથી સરકાર પણ વિચારમાં પડી છે. સરકાર હવે આપણી આ અહિંસક લડત સામે કેવી લડત ચલાવવી તે સમજી શકતી નથી હું હજી પણ સંઘળાને કહીશ કે સરકારને નમાવવાનો રસ્તો અહિંસાનો જ છે. તમારે સહેજ પણ મારફાડ કરવી નહિ.

સ્વતંત્રતાનો પહેલો લેખ તો મહર્ષિ દાદાભાઈ નવરોજીએ લખ્યો. અને તેમની પૌત્રીએ જે બધું કરી દેખાડ્યું છે તે કામથી પણ બની શકે તેમ નથી. એટલે જ માટે મને ખાતરી છે કે જે પારસીઓ આ લડતમાં જોડાયા છે તેઓ કદી પણ પાછા હઠશે નહિ.

રાઉન્ડ ટેબલમાં કોણ જશે ?

હવે હું તમોને એક ગંભીર વાત કહીશ. રાઉન્ડ ટેબલ કોન્ફરન્સમાં હિન્દના પ્રતિનિધિઓને મોકલવાની વાતો કરવામાં આવે છે. પણ હું કહું છું કે મહાત્મા ગાંધી વગર જેઓ રાઉન્ડ ટેબલ કોન્ફરન્સમાં જશે તેઓ મૂર્ખાઓના સરદારો જ ગણાશે. અને હું અને બીજાઓ પણ જેલમાં ગયેલા હોઈએ તો પણ અમે એવી સ્થિતિ ઉભો કરીશું કે જેથી કોઈથી પણ કોન્ફરન્સમાં જઈ શકાય જ નહિ. દેશના નેતાઓ, સન્નારીઓ, અને છેલ્લે મહાત્માજી જેલમાં પડેલા રહે અને વિલાયતમાં રાઉન્ડ ટેબલ કોન્ફરન્સ ભરવામાં આવે તે બનવા જોગ છે જ નહિ.

લીબરલોએ પણ હવે સમજવું જોઈએ અને જાહેર કરી દેવું જોઈએ કે અમારે રાઉન્ડ ટેબલ કોન્ફરન્સમાં નથી જવું. આ કોન્ફ-

રન્સમાં બધા મળીને ૬૦ જણાને મોકલવાના છે. તેમાં ૧૨ તો રાજ્યમાં છે, જેઓ તદ્દન નામના છે. હિન્દને જે કુમીનીયન સ્ટેટસનો દરજ્જો આપવો જ હોય, તો પછી બધાને વિધાયત સુધી મોકલવાની શી જરૂર છે ?

પાછા હઠશો નહિ

બહેનો અને લાઇઓ, તમે તમારી માલમીલકત ખાખત જરાપણ ફિકર રાખશો નહિ. તેનું જેખમ અમારે માથે છે અને એને જાળવવા અમે અમારી જીન્દગી આપીશું. તમે એ જ રીતનો અસાધારણ ઉત્સાહ દેખાડ્યો છે તે પરથી ખાતરી થાય છે કે તમે કદી પણ આ ચળવળમાં પાછા હઠશો નહિ.

જે કામમાં દાદાભાઈ જેવા મહર્ષિ પેદા થયા છે અને જે કામમાં તેવા નરની પૌત્રીઓ આવું સરસ કામ કરી રહી હોય, તે કામ શું નહિ કરી શકે ? તેટલા માટે મારી તમોને છેવટની અરજ એ છે કે તમે દાદાભાઈ નવરોજીનો મહામંત્ર સફળ કરો.



ભાષણ સાતમું

[સરદાર વલ્લભભાઈએ તા. ૫-૭-૩૦ના

રોજ વીલેપારલેમાં આપેલું બહેર ભાષણ]

હું જેલમાં હતો, ત્યારે તમારા કાર્યની તારીફ સાંભળી હતી. અહીંના જે નેતાઓ જેલવાસી થયા છે, તે તો મારા સાથી છે. એટલે આ છાવણીમાં આવીને હું પવિત્ર બનું છું.

સંકટો ખમવાની તાકાત

જેલમાં પડતાં દુઃખોથી ન ડરજો. ઇશ્વરે મનુષ્યને જન્મતાં પહેલાં માના પેટમાં નવ માસ અંધારી ઓરડીમાં કેદ રાખીને સંકટો ખમવાની તાકાત આપી છે. અને આપણી તો હાજતો પણ કેટલી ? આપણી મુખ્ય હાજતો ચાર છે. હવા, પાણી, અન્ન અને વસ્ત્ર. જેલમાં હવા અને પાણી સ્વચ્છમાં સ્વચ્છ મળે છે. ઇજ્જત હાંકવાને જોઈતાં કપડાં પણ મળી શકે છે. માત્ર ખોરાક અસ્વચ્છ હોય છે. પણ એવો ખોરાક પણ જેલ બહાર આપણા લાખો ભાઈ બહેનોને મળતો નથી. તેથી તે વિષે ફરિયાદ કરવાનું ન હોઈ શકે. કેટલાકનું તો કેદમાં રહીને વજન વધે છે.

જેલની ભીતરમાં

હું જેલમાં ગયો, ત્યારે એક કોટડીમાં મને પૂરી રાખવામાં આવ્યો હતો. મને લયકર કેદી ગણવામાં આવ્યો હતો. શરૂઆતમાં તો મને ખચર જ ન પડી કે હું જેલની બહાર છું કે અંદર ? મારી સગવડતાઓ માટે જેલના અધિકારીએ પૂછ્યું ત્યારે મેં કહ્યું

કે, 'હક્કથી મળતું' મને આપશે તો મને ખપશે, પણ મહેરબાનીની રાહે મારે કશું જોઇતું નથી.' જેલનો ખોરાક નીચે પ્રમાણે હતો : સવારમાં એક અધોળ જુવારના આટામાં થોડું મીઠું ભેળવીને લોઢાના વાસણમાં ઉકાળવામાં આવતું, અને તે કાળી રાખ જેવું બનતું. આને હું સવારની પ્રસાદી કહેતો. આના મેં દર્શન જ કર્યો છે—પીવાની હિંમત નહોતી કરી. પછી દર વાગે ૧૦-૧૦ અધોળ જુવારના એ રોટલા અને મગ કે તુવેરની દાળ મળતી. મારે મટે તો અર્ધો રોટલો બસ હતો. મારા જૂના પહેરેગીરને ધઉંની રોટલી મળતી. તેણે મને તે સ્વીકારવા વિનંતિ કરી. પણ મેં મારા ભાગ્યમાં હોય તેનો બદલો કરવાની ચોકખી ના પાડી. સાંજે ઘાસ જેવી અને કીડાવાળી ભાજી મળતી. મારા કેદી ભાઇઓએ તેનો ત્યાગ કર્યો હતો. અઠવાડીયા બાદ મને ખાસ કેદી તરીકે ગણવા સરકારે જણાવ્યું. મેં બહાર સુવાની અને બત્તીની માંગણી કરી જેલમાં નવા કેદીઓ આવવા લાગ્યા. અમે બધા સાથે રહેવા લાગ્યા અને એક સ્વતંત્ર રસોડું ચલાવવા લાગ્યા.

જેલ ગયેલાને ન ભૂલો

આમ એક મહિનો ચાલ્યું અને પછી સરકારની દાનત બગડી. અબ્યાસ સાહેબની ટુકડીને સામાન્ય વર્ગમાં નાખી, આથી અમે અમારા ખાસ હક્કો ભોગવવાની ના પાડી. પણ અમને સામાન્ય કેદીના ખોરાક ન મળતાં ભૂખ્યા રહેવાનો વખત આગ્યો. પાછળથી અમને સામાન્ય કેદીનો ખોરાક મળવા લાગ્યો. આ રીતે બીજા કેદીઓનો ખોરાક સુધર્યો. અમે તો ખોરાકને બદલે માટી ખાઇએ નહિ; અને તેમને તો પહેલાં અર્ધી માટી જ ખાવી પડતી નાસીકમાં પણ આપણા ભાઇઓ સામાન્ય કેદીઓનો ખોરાક લ્યે છે. અમને તો ખોરાકથી લાલ જ થયો છે. મારૂં નકામું વજન જે વધારાનું હતું, તે ઘટી ગયું છે. એટલે શરીર હળવું થયું છે. જેને જલ ઉપર સંયમ છે તેને જેલમાં પૂરું ચેન હોય છે. માટે જેલમાં ગયેલાની ચિન્તા કરશો નહિ. તેમને માટે એક જ ચિન્તા હોઈ શકે કે તેમને જેલમાં ગયા પછી તમે કોઇ દગો ન દેશો.

ગુજરાતનો ખેડૂત સ્વરાજ મેળવશે

ગાંધીજીને ભૂતકાળના અનુભવ ઉપરથી, મુંબાઈનો વિશ્વાસ પડતો નથી. પણ આજનો પવન કાંઈ જૂદોજ છે. મુંબાઈનું કામ જોઈ હું ખુશ થયો છું. કેટલાકના મનમાં શંકા છે કે મુંબાઈને તો હીન્દીરીઆનો રોગ લાગુ પડ્યો છે; અને થોડા વખતમાં વાયુનો આ ઉછાળો શમીને શાંત થશે. મને વિશ્વાસ છે કે હું આજે જોઈ છું તેના પાંચ ટકા પણ જો સાચા હોય, તો મુંબાઈ જ હિન્દને સ્વરાજ્ય અપાવશે. છતાં પણ માની લઈએ કે આ 'અધુ' પોલું છે. પોલું હોય તો યે શું ? તો ઇજ્જત એક મુંબાઈની જ જશે. બાકી મને તો ગુજરાતના ખેડૂતોની ખાત્રી છે કે તેઓ વડાઈ ધુંટાઈને ચૂરા થઈ જશે તો યે એ નમતું આપનાર નથી. હું ભારપૂર્વક એક વાત કહેવા માગું છું કે કોઈ કાંઈ પણ નહિ કરે, તો ગુજરાતના ખેડૂતો તો હિન્દને સ્વરાજ્ય અપાવનારા છે.

મુંબાઈ નાક ન કપાવે

અત્યારે વ્યાપારીઓ મને પ્રશ્ન પૂછે છે કે અમારા વેપારનું શું ? તેમને હું કહું છું કે ખર્ચામાં ધરતીકંપ થયો, ત્યારે આગલી રાત્રે તેમનામાંથી કેટલેને ઈશી કંપના જ ન હતી. આમ અચાનક જન-માલની ખુવારી થઈ જશે, ત્યારે શું કરશો ? જો સ્વરાજ્ય જોઈતું હોય, તો આપણે આપણી ખુવારી માટે પણ તૈયાર રહેવું જોઈશે. એવી ખુવારીની મને જરા પણ દયા કે પરવા નથી. એક દિવસ હું એમ સાંભળું કે મુંબાઈમાં પણ ઇરાદાપૂર્વકનું સોલાપુર જેવું થયું અને તેથી મુંબાઈ ખતમ થઈ ગયું, તો તેને માટે પણ મને કશું ન થાય. મુંબાઈમાં આવી ધગશ ન હોય તો મુંબાઈનો દરિયો વિશળ છે દશ લાખ માણસ માટે તે પૂરતો છે. તેમાં કુખી મરીને પણ મુંબાઈ પોતાનું નાક ન ખૂવે, એમ હું આજે મુંબાઈ માટે અંતરથી ઇચ્છી રહ્યો છું.

આ યુદ્ધમાં ગમે તે થાય, તો યે દેશને દગો ન દેશો. આદરેલા કામને પાર ઉતારજો. ઉપનગરમાં પૈસાનો વાંધો તો નહિ જ આવે. પણ સૈનિકાની યે કદિ ત્રુટિ ન પડે એવા સંયોગો ન હોય તો ઉભા

કરો. પરદેશી કાપડ અને શ્વરાખખાનાં હરામ કરો-કરાવો. અત્યારે આરામ અને મૌજશાખ કેવા ? એને માટે સમય પણ ક્યા છે ?

કોલેજના વિદ્યાર્થીઓને

કોલેજના વિદ્યાર્થીઓને હું કાંઈ કહેવા માગતો જ નથી. મારે એ નમાલાઓનું કામ જ નથી. તેઓ અત્યારે શાળા કોલેજોમાં ગોંધાઈ રહે તો હિન્દને ગળે ઘાંટીના પડ સમાન છે, નહિતર તેઓ ભણતર છોડે જ. તેમને માટે આ દેશમાં અખૂટ કામ પડ્યું છે. જો તેઓ દેશની લડતને ટેકા આપવાને તૈયાર હોય તો, તેઓને કામ આપવા હું તૈયાર છું. ગઈ કાલે જ વાઇસરોયે ઓરડીનન્સ કાઢ્યો છે અને સાઇકલોરટાઇડ પત્રિકાઓ જપ્ત કરવાનો કાયદો કર્યો છે. જો કોલેજના ૫૦૦૦ વિદ્યાર્થીઓ દરેકે દરેક પત્રિકા લખે, તો તેઓ લાખો પત્રિકાઓ મારફત દેશને સંદેશો પહોંચાડી શકે.

હિન્દુસ્થાનને આજે જે આગેવાન મળ્યો છે તેવો હજી સુધી મળ્યો નથી અને ભવિષ્યમાં પણ મળવાનો નથી. તેની ઉંમર લગ્ને ૬૨ વર્ષની હોય, પણ તે એક સાચો મહાપુરુષ જ છે. નહિતર હું કાંઈ એવો ભોળો નથી કે કાંઈ માણસને આંખો વીંચીને અનુસરું. પરંતુ હું તેમનો સિદ્ધાન્ત સમજ્યો છું. હું સમજીને, ચિચારીને એ ગુરૂનો ચેલો બન્યો છું. હું એમનો આંધળો ભક્ત નથી, પણ હું એટલું તો જરૂર માનું છું કે ભવિષ્યમાં હિન્દને એના જેવા જીવને આગેવાન મળે કે કેમ તેની મારા મનમાં જરૂર શંકા રહે.

સરકાર મુંઝાઈ છે

મહાત્માજીએ આદરેલા આ પ્રયોગથી સરકાર મુંઝાઈ છે અને એણે લાડીઓ ચલાવી માથાં ફેાડવાનો ધંધો માંડ્યો છે. જ્યાં આખો દેશ માથાં ધરી દેવા તૈયાર હોય, ત્યાં ભલેને પાંચ હજાર માથાં ફૂટે તો ય શું ? આપણે હવે કશાથી ચે ડરવાનું જ ન હોય. કારણ કે આ આખરી લડતને પરિણામે કાં તો એ નહિ અને કાં તો આપણે નહિ. આમ લડત લડતાં મુંઝાઈમાં ગમે તેવું ભયંકર પરિવર્તન થાય, તો ચે હું તો હસવાનો જ છું. મુંઝાઈના તાલેવરો મને જો એમ કહે કે ‘આ શું કરો છો ?’ તો હું તેમને એક જ

વાત કહી દેવાનો છું કે બધું વેચી સાટીને વિલાયતનો રસ્તો કાપો. આ મુંબાઇ તો પરદેશમાં નાણું ઠાલવનાર શહેર છે, ખેડૂતોના લોહીથી છંટાયેલી એ નરી રક્તભૂમિ છે. એ જે કરે એ પોતાના પાપ ધોવા માટે કરે. અને એ દિશામાં પણ તેણે હજી એ ખૂબ વધારે કરવાનું રહેશે.

સમાધાનીની વાતોની મોહજળ

કોઇ કોઇ સ્થળે સમાધાનીની વાતો સંભળાતી જાય છે. ગોળમેજી પરિષદમાં હજી લોકોને કેમ કંઈક શ્રદ્ધા રહે છે એજ હું સમજી શકતો નથી. સમાધાનીની વાતો બધી નકામી છે. જ્યાં સુધી જંગલનો મહાપુરૂષ જેલના સળીયા પાછળ પડેલો છે, ત્યાં સુધી કોઇ સાચો હિન્દુસ્તાની આગખોટમાં બેસીને વિલાયત જઇ, ગોળમેજી પરિષદમાં ભાગ લઇ શકે જ નહિ. છતાં જે માણસ વિલાયત જઇ ગોળમેજી પરિષદમાં ભાગ લેવા માગતો હોય, તે માણસને હું કહું છું કે તે આ દેશના પ્રતિનિધિ તરીકે તો ત્યાં જઇ શકશે જ નહિ. તેને દેશના અને પ્રજાના પ્રતિનિધિ તરીકે વિલાયત જઇ વાતો કરવાની શી જરૂર છે ? આટલી ચેતવણી છતાં, જે કોઇ જશે એ ગધેડે ચડીને ઘેર આવશે, એની પણ તમે ખાત્રી રાખજો.

કારણ કે અંગ્રેજો ખૂબ ચત્તરાક છે. એની પાસે દલીલોથી જીતી શકાય એમ નથી. અંગ્રેજો તો એક જ માણસને બરાબર ઝોળખે છે. અને એને અંગ્રેજો સમજાવી જઇ શકે એમ નથી, કેમકે એ મહાપુરૂષ પણ અંગ્રેજોને એ બરાબર ઝોળખે છે. જેને સુલેહની વાતો કરવી હોય, તેમને કહેવાનું કે યરોડાની જેલમાં જાઓ અને જેલમાં પડેલા અમારા એ નહાન આગેવાન સાથે વાત કરો. કારણ કે અમને તો એ કહેતા ગયા છે એ કાર્ય અમે જરૂર આગળ ધપાવવાના જ છીએ.

લડત અંત સુધી ચાલશે

હું એક વાત સ્પષ્ટ કરવા માગું છું કે આ લડત લલે વરસો સુધી ચાલે પણ હાલનું કાર્ય ચાલુ જ રહેશે. જરાપણ ડર ખાધા

વગર, અમારું આજનું કાર્મ એવી રીતે ચાલુ રાખીશું કે જેથી જતે દહાડે એજ અંગ્રેજને આપણી સાથે દોસ્તી કરવા આવવાનું મન થાય; કેમકે એ જ્યારે આપણી મક્કમતા પારખશે, ત્યારે એ એની મેળે જ નમતો આવશે. આપણે માથે ગમે તેટલાં વિતરકા વીતે, તો પણ આપણે એ તમામ સહન કરવાને તૈયાર છીએ. આપણી એ સહનશક્તિથી પ્રેરાઈને આપણા પક્ષમાં પંડિત માત્રનીયા અને ડો. એની બેસન્ટ પણ આવ્યા છે. તે જ પ્રમાણે મહાસભાની સેવામાં બીજાઓ જે હજી સુધી નથી આવ્યા, તેઓ પણ આપણને આવી મળશે.

હિન્દુ મુસલમાન વચ્ચેના કહેવાતા ખટરાગને આજે છાપરે અડાવવામાં આવે છે. દેશની આ આખરી લડતમાં મારે મારા મુસલમાન ભાઈઓને કરું કહેવાનું ન હોય. હું તો એટલે સુધી કહું છું કે અંગ્રેજોના રાજ્ય કરતાં અમે મુસલમાનોનું રાજ્ય પસંદ કરશું. પણ આપણા આ દેશમાં કોઈ ત્રીજાનું રાજ્ય તો આપણે કદાપિ કાળે જોઈતું જ નથી. જ્યાં સુધી એ ત્રીજો હશે ત્યાં સુધી એ આપણને લડાવી મારશે. આપણે બે હશું ત્યાં સુધી આપણને કોઈ લડાવનાર નથી.

સંતની આખર સાચવજો

હું તો જમાનાનો ખાધેલ માણસ છું, પણ મને લાગે છે કે મહાત્માજીએ ખતાવેલા માર્ગ સિવાય આ દેશના ઉદ્ધારનો કોઈ બીજો માર્ગ નથી. એ પુરૂષ એટલો મહાન છે કે એની પાછળ એક ડગલું ભરીએ અને કોટિ કોટિ લવોમાંથી એક એક લવ કપાતો જાય. પણ એક વાત ધ્યાનમાં રાખજો કે આ દુષ્ટમાં ક્યાંય પણ મેલ ન બેસે. પેલા સંતની આખરને બટો લાગે એવું કાંઈ પણ ન બને. આ વાત ધ્યાનમાં રાખી લડત આગળ ધપાવ્યે જજો.

હવે માથે આવેલી ગંભીર જવાબદારી પૂરતી સમજને સંભાળી લેજો. આ લડતને પહોંચી વળવા માટે ઇશ્વર તમને તાકાત ને હિંમત આપો ! પ્રભુ તમારું બધાનું કન્યાણ કરો !

ભાષણ આઠમું

(મુળજી જેઠા મારકેટમાં વેપારીઓની સભામાં
તા. ૫-૭-૩૦ના રોજ સરદારે આપેલું ભાષણ)

હું ખેડૂતનું બાળક છું, અને ખેડૂતમાં મીઠાશ હોય નહિ. મારી જીભ કુદાડા જેવી છે અને તેથી મારી વાત કઠવી લાગે તો પણ આપણા બન્નેના હિતની છે. હું સાફ વાતનો અભ્યાસી છું. તમે વેપારીઓ છો, ચળવળમાં પ્રેમ રાખો છો, ઉત્સાહ રાખો છો અને દેશનું ભણું ધર્યો છો. આપણે ગુચવાવેલા છીએ અને એ ગુચવાડામાં ઘણા કુટારો. તમને ગુચવણ થાય તેથી મને દુઃખ થાય.

ખોટો વેપાર

તમને લાંબા વખતથી મહાત્માજીએ સૂચના આપી હતી કે વિલાયતી કાપડનો વેપાર છોડો. અને જો તમે મહાત્માજીની સલાહ માન્ય રાખી હોત તો બહુ સારું થાત.

મુંબાઈના વેપારમાં દેશનું સત્યાનાશ થાય છે એવી મને ચિન્તા થાય છે. મારા બોલવાનો અનર્થ ન કરશો. તમારો વેપાર સાચો નથી, તેની ચેતવણી ૧૯૨૧ની સાલમાં આપેલી છે. વિલાયતમાં અંગ્રેજો કહે છે કે ૧૯૨૨માં ગાંધીને પકડ્યા ત્યારે એક કુતરું પણ ભરતું નહોતું. આવું અપમાન આપણે થી કેમ સાંખ્યું જાય ? મહાત્માજી જેલમાં રહે તે કેમ સહન થાય ? આપણું જીવ્યું નકામું છે માર્શલ લેથી મહાત્માજીને જેલમાં નહિ રાખી શકાય. હિન્દમાં

ચોમેર માર્જલ લો લલે ચાલુ થાય. મહાત્માજી જેલમાં છે ત્યાં તેને છોડાવવા શું કરવું? સરકાર અંદુક બતાવે છે; તે સામે હિન્દુસ્તાનમાં બહુ સાધન છે.

નવસ્રાં ફરો પણ નામદં ન બનો

ગુજરાતના ખેડુતો તથા સ્ત્રીઓને કહુ છું કે તમે વિલાયતી કાપડ ન પહેરો: તમે નવસ્રાં ફરશો તો પણ હું શરમાઇશ નહિ. હિન્દુસ્તાન આખું નવસ્રાં ફરે તો પણ શું? આપણને વિલાયતી માલ પહેરાવી નામદં બનાવે છે, તમે સૌ સમજો છો કે આ ખોટું છે. જેલમાંથી આવ્યા પછી પરદેશી કાપડના વેપારીઓનો પ્રશ્ન મને પહેલો થાય છે, પંડિતજી પકડાયા પહેલાં ઠરાવ કરી ગયા છે, કે જે કાપડ છે તે સીલ કરી મૂકી રાખો. મારા હાથ બંધાઇ ગયા છે. તમને ગમે તેટલું દુઃખ થાય તો પણ હું કહું છું કે પંડિતજીએ દેશને માટે શું નથી કયું? પૈસા મેળવવા હોય તો તેઓ કેટલા મેળવી શકત? પંડિતજી ૭૨ મે વરસે આજે કારાગ્રહ સેવે છે. જેનો પુત્ર હિન્દુસ્તાનનો મુખી થાય તે કારાગ્રહ સેવે છે.

મુંમાઇ વેપારનું મોટું સ્થળ ક્યારે થાય કે જ્યારે વેપારીઓ જનમાલ આપવા તૈયાર થાય. તમે વેપારીઓ છો, ગણતરીઆજ છો,

સરકારનું તો પેટ દુઃખે છે

તમોને હું નવું શું આપું? તમે પાછમાંથી પાછ પેદા કરો છો, ધુળમાંથી ધાન પેદા કરો છો. લાંબી દષ્ટિ કરો. સરકારે પદેશી કાપડ માટે કાયદો કાઢ્યો છે તો તે સરકારને તમારી સાથે શી રીતે સંબંધ જાંઓ? તમે તેના રોટલા પર લાત મારો છો તેથી એ તમારે પડખે આવી ઉભી. તમે દુઃખ સહન કરો, અને આપણે ખેડિ એવું કરીએ કે ભવિષ્યમાં ખેડિને ફાયદો થાય. તમે એવું જણાવ્યું કે કાપડનો નવો ઓર્ડર નહિ આપીએ. પણ તે સાથે હું જણાવું છું કે મરણ આવે તો પસંદ કરજો.

આ પ્રસંગે જો દગો થશે તો કાળી ટીલી આવશે. તમે જો દગો કરશો તો આટલું કયું કારણું ધુળ મળશે. અંગ્રેજોને ખબર

ખી છે કે હિન્દુસ્તાનની ચાલુ સ્થિતિ કાયમની નથી, થોડા જલ મોકલવાથી કે મારફાડ કરવાથી સ્થિતિ સુધરશે. હજી તેઓ માને છે કે વંટોળીઆ માફક આ બધું વિખરાઈ જશે. મુંબાઈની મીલો કાપડથી ભરેલી છે અને જો મીલો બંધ થાય તો મજૂરોનું શું ?

વિભાયતી ચીંથડું પણ ન વેચાય

જો આપણી મીલોમાં માલ છે તો વિભાયતી માલ શી રીતે મંગાવીએ ? તમે ધારો તો પરદેશથી કાપડ એક મંગાવવું ન પડે. ગાંધીજી દ્વંશ બાર વરસથી-આટલા વખતથી કહેતા હતા કે મને યાદ કરશો. વેપારીઓ સમજી જાઓ અને મુદ્દલ માલ વેચો નહિ, પણ રચનાત્મક કાર્યક્રમ શરૂ કરો. માર્શલ લોના લાયથી ચળવળ તૂટી જશે, મારકેટનું સંગઠન તૂટી જશે, એમ સરકાર ધારે છે. તમારા ઠરાવમાં દગો નહિ કરો. તમે તમારા દિલ તપાસજો. આપણી પાસે માલ સ્ટોકમાં છે તેનું શું કરવું ? આ બાબતમાં હું વેચવાનું શી રીતે કહું ? અખિલ હિન્દની મહામલ્લાનો ઠરાવ છે કે એક પણ ચીંથડું નહિ વેચવું. પંડિતજીના ઠરાવમાં બૂત્ત હશે એમ હું નહિ કહી શકું. પંડિતજી સાથે તમે વાતો કરી છે, તે બાબતમાં વિચાર કરજો. તમે સાથે યાદ કરજો કે તમારું અનુકરણ આખા હિન્દમાં થશે.

આજકાલ આખી ચળવળનું કેન્દ્રસ્થાન મુંબાઈ છે આજકાલ જે ચળવળ છે તે વેપારીઓને ભોગે છે, અને બાળકથી માંડી સ્ત્રી, વૃદ્ધ સૌનો હિસ્સો છે. તેમાં તમે કેટલો હિસ્સો આપો તે સમજી શકો. હવે પાછા ફરવું કે સામા કિનારે જવું તે તમારે વિચારવાનું છે. દુઃખ એ સુખનું મૂળ છે. એક વખત આંચકો લાગવાનો છે. મારફીટનું પ્રાયશ્ચિત કરવાનું છે. એકદર હિસાબ કાઢી જુઓ.

જાહોજલાલી ગઈ ને દલાલી રહી

આજ સુધીમાં તમે પરદેશ કેટલા રૂપિયા મોકલ્યા, દેશને કેટલું નુકશાન કર્યું. તે બે પાંચ વેપારીની કમિટિ નીમી આંકડા પ્રગટ કરો કે આજ સુધીમાં આટલા કરોડ પરદેશમાં પધરાવ્યા છે. આથી તમને સમજ પડશે કે અમે જે કંઈ કહીએ છીએ તે સાચું છે.

તમારી પાસે ગમે તેટલા લાખનો માલ છે, ને તેથી ધારો કે દેવાળું કાઢવાનો વખત આવે તો પણ શું ? ડઠ કરોડ પ્રજા દેવાળું કાઢે તે કરતાં તમારી પાસે બુદ્ધિ છે તો ગમે ત્યારે વેપાર ખેડાશે. તમારો પુત્ર પાછો આખા જગતનો વેપાર કરી શકશે, ખેતી નહિ કરે. તમારો વેપાર સ્વતંત્ર હિન્દમાં અગણિત પ્રમાણમાં વધશે. તમે કડવો ધુટંડો પી જાઓ અને કાયમનો જીર્ણીજ્વર કાઢી નાખો. અમે કડવી વાત પ્રેમભાવથી કહીએ છીએ. તમને તુકશાન વેઠવા કહું છું તે કહેવાની મારી શું ગુંજશ ? મને દેશ માટે પ્રેમ છે તેટલો તમને છે. મને લાગે છે કે દેહ મીથ્યા છે. એ મોહ દૂર કરવો જોઈએ. આખી દુનિયાની દષ્ટિ આ દેશ ઉપર હતી. ન્યારે દુનિયાના લોકો નાગા કરતાં ત્યારે હિન્દુસ્તાનની જાહોજલાલીથી આખી દુનિયા ચકિત થતી હતી. આજે દલાલી સિવાય બીજી કંઈ જાણ તમારે માટે રહી નથી.

હવે મીઠી વાતોની વેળા નથી

ખેડુતોને જેમ કહું છું કે ખાવા માટે તમે ખોરાક પેદા કરો છો તેમ જો તમારે કપડું પહેરવું હોય તો તે પેદા કરો. હું તમને ખૂબ આકરા શબ્દો કહી શકું નહિ. અને જો ગાંધીજી હોય તો તે કહી શકે કે તમને કપડાં પહેરવાની શી જરૂર છે ? તમે હિન્દુસ્તાનને બિખારી બનાવ્યું તેવા નાગાને કપડાં પહેરવાનો શો હક્ક છે ? પણ ગાંધીજીને હું કહેતો હતો કે ચોકખી વાત કહો, કારણ કે તે કાઠિયાવાડી વાણીયા હતા. જેટલી મીઠાશથી તે વાત કરતા તેટલા દરજ્જે તે મને છેતરતા હતા. તેથી આખરે તેઓને તમે હાથે કરીને જેલમાં મોકલ્યા. અત્યારે ધાન ખાવું એ ધૂળ ખાવા બરાબર છે. પથારીમાં સૂવું એ ચિતા ઉપર સૂવા જેવું છે. મહાત્માજીનો જ એક દિવસ જેલમાં જાય છે તે માટે આપણે જવાબદાર છીએ.

તેમીશ કરોડમાં તેના જેવો જોડો નથી. એવી એ મહાન વ્યક્તિ છે, સેંકડો વરસમાં એક પેદા થાય છે. તેણે હિન્દુસ્તાનના મોક્ષનો માર્ગ બતાવ્યો છે. સરકાર અકળાઈ છે કે એણે તો હથિયાર બહુ બનાવ્યું. તમને ભય રહે છે તે છોડી હિમ્મત પકડો.

નિશ્ચયને વળગી રહે.

ગમે તેટલું નુકશાન થાય તો પણ આપાપમાંથી છૂટા થાઓ. તમારા ઉપર જબરજસ્તી હું શી રીતે કરું? તમે સ્વાર્થ છોડો અને એક વખત સ્વાર્થ છોડે જ છુટકો છે. માંદાને રેય આપી કોઠો સાફ કરો અને જઠરામિ ઉધડે ત્યારે પકવાન જમજો. કહેવાનું સૌ સમજો. છો. કરવું કેટલું તે સૌ કરી શકો છો. મારો શો અધિકાર કે તમને કહી શકું. પણ અત્યારે ઇજ્જતનો વેપાર હિન્દમાં નથી.

દેશની બેઇજ્જત થાય તે કરતાં ઇજ્જતનો વેપાર કરી લેજો અને હિન્દુસ્તાનને માર્ગદર્શક બનવા ગમે તેટલું નુકશાન વેઠજો ભાઇઓ અને બહેનો જેલમાં જાય છે તે વખતે બેઇજ્જતનો વેપાર નહિ થાય. જે કામ કરો તે ચોખ્ખું કામ કરો, પાછલે બારણેથી કામ નહિ કરો. આપણી નબળાઇ ઢાંકવા વધુ પાપ કરવું તે કરતાં તમને મારી સત્તાહ છે કે જે નિશ્ચય કરો તેને વળગી રહેજો. પાછા હડતા નહિ. કોંગ્રેસની માગણી છે કે એક પણ કાપડનું ચીથરું વેચી શકાય નહિ. તમે જે ઠરાવ કરો તેનો પ્રમાણિકપણે અમલ કરજો. તમારી પછવાડે જસુસી ન થાય તેમ કરજો. તમારું વચન સાચું હોવું જોઇએ અને તેટલું પ્રમાણિકપણે પાળજો. તમને આ પાપમાંથી છૂટવા પ્રભુ સામર્થ્ય આપે.



ભાષણ નવમું

[અમદાવાદમાં ૮મી જુલાઈએ ડી. લોકલ જોઈના
મકાનના કમ્પાઉન્ડમાં સરદારે આપેલું ભાષણ]

...સરકાર જે એમ માનતી હોય કે જેલમાં ગયેલાઓની
હિંમત આમ કરવાથી તૂટી જશે તો તે ભીંત જૂલે છે. જેલમાં
જે ગયા છે તે બધા ત્યાં સુખ મળશે એમ માનીને ગયા જ નથી.
ત્યાં પોતાને પડનાર અગવડો જાણીને જ ગયા છે. જેલમાં તો
કાંઈ દુઃખ નથી.

સાચું સુખ જેલમાં

ત્યાના હવા પાણી સારા છે. અહીંના કરતાં ત્યાં ચોકખી
હવા મળે છે. પાણી વધારે જથ્થામાં મળે છે. જેલમાં
ગયેલાના શરીરના વજનમાં કદાચ ઘટાડો થાય. જે વધારે ચરબી
હશે તે ઓછી થશે, પણ તેમનો આત્મા તો કદિ કચડાવાનો નથી.
જેલમાં ગયેલા બધા સુખી છે. તેઓ તો જે આરામ માટે લાયક
હતા તે મેળવી રહ્યા છે. બહાર રહેલાઓને દુઃખ છે. શ્રી. દીવાન
બહાર હતા ત્યારે કામથી એટલા બધા લદાઈ ગયા હતા કે તેઓ
આકળા થઈ ગયા હતા. હવે તેઓ અંદર જઈ નિરાંતે આરામ
લેશે. જેલમાં હું હતો ત્યારે એક મોટું કુટુંબ મારી
આસપાસ લઈ બેઠો હતો. અબ્બાસ સાહેબ સિવાય બીજા
બધા મને મોટાભાઈ કહેતા. હું તે માન્ય રાખતો. અબ્બાસ

સાહેબને હું મારા મોટાભાઈ કહેતો. જેને મોં પર સંયમ છે તેને જેલમાં દુઃખ નથી. હવે તો સ્થિતિ પણ સુધરી છે. નવા આવેલા જેલ સુપરિ. આપણા હિન્દીભાઈ છે. તેઓ મોગલ જાતના છે. તેઓ સ્વચ્છ ખોરાક અને ચોકખી શાકભાજી આપે છે. તમને કાંઈ કહે કે જેલમાં દુઃખ છે તો તે માનતા જ નહિ. જેલનાં દુઃખોથી હવે કાંઈ ગભરાવું નથી.

લાઠીની ભડક પણ લાંગી છે

જેલની ભડક તો લાંગી ગઈ છે. ધરાસણા, વડલા અને મુંબાઈના બનાવોએ તો લાઠીની પણ ભડક લાંગી છે. આથી તો સરકારનો પણ ભરમ લાંગી ગયો છે. હવે એક બાબતની ભડક લાંગવાની રહી છે અને તેના ઉપયોગ તથા સફળતા વિષે સરકારની ભ્રમણા લાંગવાની રહી છે. આ ભડક તે માર્શલ લોની છે. હું તો મુંબાઈમાં કહી આવ્યો છું તેમ તમને પણ કહું છું કે ભલે સરકાર તે અજમાવી જાય. તમે શાન્ત રહેશો. કાંઈ ગાંડા નહિ થાઓ તો કાંઈ થવાનું નથી. તમે સાબરમતીના સંતને તા. ફક્રાએ વિદાય વખતે જે વચન આપ્યું હતું તે પાળજો. તમે તેને દગો ન દેશો. તે કરતાં તો હું ઇચ્છું છું કે તમે બધા સાબરમતી નદીમાં ડુબી જાઓ. તમે પૂરેપૂરા અહિંસક રહેજો. બંદુકની ગોળાઓ હસતે ચહેરે ઝીલજો. એટલે સરકારની પણ ખાત્રી થશે કે હવે આ લોકોને કાંઈ ભડક રહી નથી. એટલે તેનો ભ્રમ દૂર થશે. અત્યારે તે માને છે કે લોકોને ગાંડપણ લાગ્યું છે, હિસ્ટીરિયા થયું છે એટલે આમ કરે છે, અને આગેવાનોને પકડી જેલમાં પૂરી દષ્ટિ એટલે બધું કંડું થઈ જશે.

ખાંધ નમાવશો નહિ

સરકારને ખાત્રી થશે કે લોકોને ગાંડપણ નથી લાગ્યું ત્યારે પાર આવી જવાનો છે. તમે મારફાડ ન કરતા, ખાંધ ન નમાવતા, તો જીત આપણી છે. ગુજરાતમાં આગેવાનોની તાણ નથી પડવાની. ગુજરાતમાં તો નાની છોકરીઓ સરકારી લેશે.

સરકારે મહાસભાને ગેરકાયદેસર મંડળ ઠરાવ્યું છે. મુંબાઈમાં કહી આવ્યો છું તેમ તમને પણ કહું છું કે તમે દરેક દરેક ઘર પર પાટીયું મારી જેટલાં ઘરનાં માણસો હોય એટલાં લખી જણાવો કે અમે મહાસભાની કાર્યવાહી સમિતિના સભ્યો છીએ. સમાધાનીની વાતોમાં ન માનતાં. સરકારનું કાંઈ કબૂલ ન કરતાં. નિર્દોષ ભાઈ-બહેનો પર જ્યારે પોલીસો ગોળીઓ છોડશે તે વખતે આ રાજ્યના ભૂકે ભૂકા થઈ જવાના છે. ચરોડાની દિવાલોની પાછળ પૂરાયેલા સંત સિવાય કોઈની વાત માનવાની ના પાડજો. સરકાર જેટલી ગુસ્સે થાય તેટલા તમે શાન્ત રહેજો. છેવટ તમને એટલું જણાવીશ કે ગમે તેટલો ત્રાસ આપે તો પણ તમે શાન્ત રહેજો. ગુજરાતના સારા કામને ડાઘ ન લગાડજો. તમે શાંત રહેશો, ખાંધ નહિ નમાવો, બધો ત્રાસ હસતે મોંએ વધાવશો તો જીત આપણી જ છે.

ભાષણ દશમું

[અમદાવાદમાં નવમી જુલાઈને રેજ બિશા શ્રીમાળીની વાડીમાં ખહેનો સમક્ષ સરદારે આપેલું ભાષણ]

મહાત્માજીએ અહીંથી દાંડી મુઘી કૂચ કરી ત્યારે તમે બધાએ તેમને આશીર્વાદ આપ્યા હતા, એવી ખબર મને જેલમાં આપવામાં આવી હતી. તેઓ સુરત જિલ્લામાં પહોંચ્યા અને ત્યાં સ્ત્રીઓની સભા રાખી ત્યારે ઘણી બહેનો ત્યાં ગઈ હતી.

બહેનોની જેલખત્રા

ત્યાં જઈને તમે તેને સાથ આપવાનું વચન આપીને આવ્યાં છો. ત્યાર પછી તમે આગેવાની ભર્યો ભાગ લીધો છે અને તેથી હિન્દની બહેનોમાં ભારે ચેતન આવ્યું છે. હું જેલમાંથી બહાર આવ્યો છું ત્યારથી મુંબાઈ કે અમદાવાદ છોડી બહાર ગયો નથી. પણ મુંબાઈ જઈ આવ્યો તેથી મને ખૂબ આશ્ચર્ય થઈ છે. ત્યાં હજારો બહેનો પોતાનો હિસ્સો આપે છે. હું ત્યાં ગયો ત્યાર પછી ખીજે દિવસે બે બહેનોને જેલમાં પૂરીઃ એક તો અહીં જે કામ કરે છે તે ખુરશદ બહેનની મોટી બહેન અને ખીજી લીલાવતી. તમારે માટે હજી એવો પ્રસંગ આવ્યો નથી; પણ લડત શરૂ થઈ ત્યારથી તમે ફાળો આપવાના છો એવો પૂરાવો આવ્યો છે તેથી મને હર્ષ થાય છે.

ગુજરાતમાંથી કાઢી જાહેનને જેલ જવાનું માન મળ્યું હોય તો તે મારા સાથીની જાહેનને મળ્યું છે. તે દારૂના પીકા ઉપર પહેરો ભરતી હતી. તેનો ભાઈ મારા જોડે જેલમાં હતો. તેને બે વરસની સગ્ન થઈ છે. હું તેને બે વાર મૂકી આવ્યો છું અને કહાડી આવ્યો છું. તેને ખબર છે કે આ વખતે પણ હું તેમને બધાંને બહાર કાઢવાનો છું અગર તો હું ત્યાં તેમની સાથે જવાનો છું.

જ્યાં સુધી મહાત્માજી જેલમાં હોય ત્યાં સુધી બહાર રહેવાનું મને ગમતું નથી. મારાથી કાંઈ ન થાય તો ત્યાં જવું જ જોઈએ. પણ હું બહાર છું ત્યાં સુધી તમે શું કરવાના છો તે હું જાણવા માગું છું. તમારે માથે હજી જોખમદારી આવી નથી. પણ મેં આજે છાપામાં વાંચ્યું છે કે એક મુસલમાન બાઈ જેની ઉંમર ૬૫ વર્ષની છે તેને પીકીટીંગ કરવા માટે ૪-૬ મહિનાની સગ્ન કરી છે.

સ્ત્રીઓનો હિસ્સો

તે બહેન કોણ છે ? મુંબાઈ લાઇકોર્ટના માજી વડા જજની એ દીકરી. તેની બીજી બહેન વડોદરામાં કામ કરે છે. તેનો ધણી ૭૨ વર્ષનો મારી જોડે જેલમાં હતો અને હજી પણ ત્યાં છે. મહાત્માજીએ પોતાના પછી એને કામ સોંપ્યું હતું. એ બુઢાએ ૭૨ વર્ષે મીઠાના અગરો પર હસી કચેરી હતો, માટે એને પકડ્યો. અને તેની સ્ત્રી સુરત જિલ્લામાં કામ કરી રહી છે. તમે ચેતન લાવીને આ લડતમાં બાગ લેવાના છો એનો પૂરાવો આપ્યો; તેનાં મીઠાં પરિણામે આજે આવી રહ્યાં છે. અને અનેક સ્થળે સ્ત્રીઓ બાગ લઈ રહી છે. આંધ્ર પ્રાન્તમાં ૪૦ સ્ત્રીઓ જેલમાં છે. દેશબંધુ દાસ, જેઓ અમદાવાદની મહાસમાના પ્રમુખ હતા અને જેમને સરકારે જેલમાં પૂર્યા હતા, જેલમાંથી બહાર આવ્યા પછી પણ જેમણે ઘણું કામ કર્યું હતું, અને જેઓ મહાત્માજીના સાથી હતા, તેમની બહેનને પણ જેલમાં પૂરી છે. આમ અનેક સ્થળે બહેનોને પકડાવા માંડી છે. અહીં પણ તમારું મંડળ છે તે પીકીટીંગ કરવા તૈયાર છે. મેં તેમને કટલીક સૂચનાઓ કરી છે અને હજી કરવાનો છું. પણ હજી અમદાવાદના અમલદારો ગાંડા નથી થયા; અને થાય તો તમારે તૈયારી રાખવાની

છે. એ માટે હજી પણ વધારે સ્વયંસેવકો તૈયાર કરવાન છે. હવે કાંઈને પણ જોલમાં જવાનો ડર ન લાગવો જાઈએ.

મરદો ખૂટવા ન જોઈએ

પણ જ્યાં સુધી મરદો તૈયાર છે ત્યાં સુધી હું બહેનોને આગળ ધરવા માગતો નથી, મહાત્માજીના જેવા વિચારો સાથે હું મળતો છું. હું બિહાર ગયો હતો. તેમની સ્ત્રીઓ પડે રહેતી હતી. તે વખતે ખેડુતો અમને મળતા અને કહેતા હતા 'કે અમને શાહુકારો અને સરકાર બન્ને સતાવે છે. મેં કહ્યું કે મને બહેનોના ભેગો થવા ઘો; તમે એવા નામદં છો તો તમને પરણવાનો હક્ક નથી. માટે તમારી સ્ત્રી જોડે છૂટાછેડા કરાવવા જોઈએ.' જે નામદં છે તે ધપ્પા ખાય છે, તેને પરણવાનો હક્ક નથી. તેથી તો ગુલામની ઓલાદ પેદા થાય છે. તમે બધી બહેનોએ જો મરદો સાથે શાદી કરી હોય તો મરદો ખૂટવા ન જોઈએ. ધર દીડ એક એક મરદ માણસ કાઢજો. આ લડતમાં તેઓ હિસ્સો આપે, નહિ તો તેમનું જીવન ફાગટ જવાનું છે. હું જોલમાં ગયો હતો તે વખતે કહેતો ગયો હતો કે ડર લાગે તો જતાં રહેજો, જેને મોજશોખ ભોગવવા હોય તે પૈસા ભેગા કરીને વિલાયત જજો, નહિ તો લડાઈમાં જોડાયા સિવાય કાંઈથી રહેવાનું નથી. બહાર આવીને મેં જે જોયું છે તેથી મને હર્ષ થાય છે. તમને ખબર છે કે મહાસલાનો પ્રમુખ જોલમાં છે. તેની પછીનો પ્રમુખ જોલમાં છે અને તે મને કામ સોંપતા ગયા છે.

મંદિરોને બદલે શરાબખાનાં

મારી પણ ધરપકડની વાતો આવે છે; પણ મારે તો કાંઈ પરવારવાનું નથી. આપણે એવી સ્થિતિમાં છીએ કે કયે વખતે કોને પકડશે તે કહેવાય નહિ. પણ તમે અકેકને તો કહાડજો. ખાસ બગરના પીડા પર મજૂરો પીકેટીંગ કરવા જાય છે તેને પકડે છે. પહેલાંના વખતનાં લોકો દેવદર્શને જતાં, કથાવાર્તા સાંભળતાં; પણ અત્યારે ધર્મના મંદિરોના બદલે આ સરકારે શરાબખાનાં ખોલ્યાં છે, ત્યાં મજૂરો પીવા જાય

છે. તેના બાપુજી જ ત્યાં જાય છે, તે બોલતા નથી, માત્ર લખે છે. છતાં પણ સરકાર તેને ઉપાડે છે.

લોકોને ધાર્મિક જનાવીએ એ પણ સરકાર સહન કરતી નથી. પોતાના બાપુજીને દારૂ પીતા અટકાવવા એ પણ ગુન્હો ગણાય છે. માટે જ મહાત્માજી રામરાજ્ય માંગે છે. રામરાજ્યમાં ગરીબ માણસને પણ સુખેથી રોટલો મળે. આજે તો મીઠું પણ મળતું નથી. તેના પર પણ કર લે છે ગામડાંની સ્થિતિ તો એવી છે કે મીઠા માટે પૈસા કાઢવા તે પણ મુશ્કેલ છે. મીઠું તો મફત મળતું નેહ્યે; પણ તેના પર પણ વેરો લે છે. માટે મહાત્માજીએ મીઠાની લડત ઉપાડી. લોકોએ મીઠું ઉપાડ્યું અને સરકાર ખળભળી ઉઠી. તેણે લોકોને રોકવા માંડ્યાં. જેલમાં મોકલવા માંડ્યાં. સરકારે કાયદાને ઉઘો મૂક્યો અને બિન-કાયદે કામ લેવા માંડ્યું. ત્યારે મહાસભાએ કહ્યું કે સરકારે કાયદા ઉઘા મૂક્યા છે ને વાઇસરોયના હુકમથી કામ ચાલે તો સામા થવું; એટલે લોકો સરકારના સામા થયાં. આપણે શાન્તિથી, તપથી અને ધર્મથી કામ લેવાનું છે.

પરદેશી કાપડ છાડો

જેલમાં મોકલે તો જેલમાં જવ, ગોળી મારે તો ગોળી ઝીલો, પણ હાથ ન ઉપાડશો. છેવટે તે સમજશે અને એ નહિ સમજે તો ઇશ્વર સમજશે, આટલું પાપ એ સહન નહિ કરે. આજે તો જેલમાં જવું પણ નથી. સાબરમતી જેલમાં ૧૧૯૦ કેદી રહેવા નેહ્યે તેને બદલે હું હતો ત્યારે ૧૦૦ કેદીઓ હતા. તેમને હું કહેતો હતો કે ખાવા ખોરાક નથી, પહેરવા કપડાં નથી, તો આ ઉપાધિ શું કામ કરો છો? હજી તો લાખો માણસો આવવાના છે. ત્યારે એ કહેતા હતા કે હવે અમે માથાં ફેાડીશું અને તેથી પણ તેઓ ચાક્યા છે. પણ હજી બહુી મજલ આપણે કાપવાની છે. સ્ત્રીઓ જાગૃત થાય છે અને તેમનામાં હિંમત આવે છે. તેનાં જેટલી દુઃખ સહન કરવાની શક્તિ પુરુષોમાં પણ નથી. પુરુષ કદાચ પોતાના કામથી ખસે, પણ સ્ત્રીઓ ખસતી નથી. માટે જ ગાંધી-

જીએ તેમની પાસેથી ખુબ આશ્વા રાખી છે. જેનાથી જેલમાં ન જવાય તે પરદેશી કાપડ તો ન જ પહેરે અને તેમના કુટુંબમાં પણ પરદેશી કાપડ ન જ રહેવા દે. અમદાવાદમાં એક પણ સ્ત્રી એવી ન હોય, કે જે પરદેશી કાપડની દુકાન સામે જીએ.

નીતિવિરૂદ્ધના કાયદા તોડો

ધરમાં જો કાપડનો ધંધો થતો હોય તો તે બંધ કરાવો. બાળકો તો આજે સમજી ગયા છે, છતાં ન સમજ્યાં હોય તેને સમજાવો. કોઈ પણ સ્ત્રીએ બારીક કપડાંના મોહ ન રાખવો જોઈએ. ગાંધીજી જેલમાં છે તેનું મુખ્ય કારણ બારીક કપડાં છે. આપણે હાથે કાંતીએ, અને વણીએ ત્યારે જ પોતાની આખર ઢાંકી શકીએ. અમદાવાદમાં પહેલાં હાથવણાટનો વેપાર હતો તે જતો રહ્યો, અને આટલી બધી મીલો પડી છે તે છોડીને આપણે ઠેક વિલાયતથી કાપડ મંગાવીએ, તે કેટલી બેવકૂફી ? ધરનું છોડી વીશીમાં ખાવા જઈએ તો તેનું નામ ધર્મ છોડ્યો કહેવાય. ગાંધીજીને વહેલા છોડાવવા હોય તો સરકાર સામે જ્યાં જ્યાં થવાય ત્યાં ત્યાં સામા થાવ, તેને મંજૂરણમાં નાખો. નીતિ વિરૂદ્ધના કાયદાઓ હોય તે તોડો. તમારામંત્રી જેનાથી એ ન થાય તે પરદેશી વસ્ત્રો તો ન જ વાપરે; ખાદી અમર તો દેશી પહેરે, હાથે કાંતો ને હાથે વણે.

આબોહવા બદલી નાંખો

નવસ્ત્રાં પ્રત્યે મને સ્ત્રગ નથી. પણ પરદેશી પહેરનારાં નવસ્ત્રાં કરતાં ખૂરા છે. તે ગરીબના પેટમાંથી રોટલા લઇ લે છે, ગરીબોનું લોહી ચૂસે છે. આજે તો આખું મુંબાઈ ગાંડું થયું છે. પણ અમદાવાદ શિયલ થયું છે. તમારે એ શિયલતા કાઢી નાખવાની છે. બહેનોમાં શિયલતા હોય તે ખંખેરી નાખવી જોઈએ અને ચેતન લાવવું જોઈએ. શહેરની આબોહવા બદલીવી જોઈએ. ગામડેથી હજારો માણસો શહેરમાં આવે છે અને તેથી તમારી હવા ત્યાં ફેલાય છે. ગુજરાત તો લડાઈનું મથક છે, ગાંધીજીનું સ્થાન છે.

અને અત્યારે ગામડાંની દૃષ્ટિ તમારી સામે છે, ત્યાં તમારે શિથિલ ન થવું જોઈએ કામ કરો, કાંઈ ન થાય તો સુતર કાંતો. એનાં ઢમલા બનાવો. કારણ કે તમારી પાસે સાધનો છે. સવારના ચાર પાંચ બાગે ત્યાં તો શહેરનું વાતાવરણ ગાથ ઉઠવું જોઈએ. સાંજ સુધી એક જ અવાજ નીકળવો જોઈએ કે અત્યારે સ્વતંત્રતા લેવી છે. જો તમે કાંઈ નહિ કરો તો ગાંધીજીને દગો કર્યો કહેવાશે. તમે જાતે તૈયાર થજો, અગર તો ધરના જુગાનોને ધકેલશો. અને તમે સુતર કાઢજો, વિભાવતી વાપરશો નહિ પ્રભુ તમને આ સમજવાનું અને તે પ્રમણું કરવાનું બળ આપે.



ભાષણ અગીયારમું

[અમદાવાદમાં સરસપુરમાં તા. ૯-૭-૩૦ના
રોજ સરદારે આપેલું બહેર ભાષણ]

તમે બધા જાણો છો કે હું થોડા દિવસ પર જ જેલમાંથી બહાર આવ્યો છું. અને મને ખબર નથી કે હું પાછો જેલમાં ક્યારે જાઉં. જ્યાં સુધી મહાત્માજી, રાષ્ટ્રીય મહાસભાના માનનીય પ્રમુખ અને બીજા પૂજ્ય નેતાઓ જેલમાં હોય ત્યાં સુધી મારા જેવા માટે બહાર રહેવું એ અશક્ય વાત છે.

તમારા કામનો હિસાબ આપો

મને પોતાને તો બહાર ચેત પણ પડતું નથી. દુનિયા આખી જેના પગમાં પડીને પૂજા કરે છે, તેવા હિન્દની મુક્તિ માટે મથનાર સાધુ પુરુષ જેલમાં હોય, ત્યારે જેલની બહાર રહેવું એ આપઘાત કરવા જેવું છે. એવે વખતે ડરીને બહાર રહેનાર માણસ જીવતે મૂઓ જ છે. હું પાછો જેલમાં જવાનો છું એ વાત દીવા જેટલી ચોકળી છે, એટલે જેટલો વખત બહાર છું તેટલો બધો વખત હિમાચ કાઢું છું; કારણ કે હું જ્યારે જેલમાં પાછો જઈશ ત્યારે જેલમાં બેઠેલા ભાઈઓ મને પૂછવાના છે કે ગુજરાતના ભાઈ બહુનો હવે શું કરે છે ? હવે તેઓ કરશે શું ? આ ગુજરાત તો મારું છે, અને હું એનો પટેલ છું. બધા મને ગુજરાતનો સુખો કહે છે. એટલે ગુજરાતનો હિમાચ આખરે મારી પાસેથી જ માંગાવાનો છે.

એટલે હું તમને બધાને કહું છું કે હું બહાર રહું તેટલા વખતનો લાભ ઉઠાવી દ્યો. તમને જ્યાં જ્યાં સમજ ન પડે ત્યાં ત્યાં મને પૂછી દ્યો; પણ ગુજરાતની ધર્મધ્વજા નીચી ન થાય. આપણું એ ઉશું કરેલું નિશાન નીચે તો ન જ નમે એ જોજો.

ગુજરાત-આઝાદીનો પયગંબર

આ ધર્મયુદ્ધ જાહેર થયું છે ગુજરાતમાંથી; શરૂ થયું છે ગુજરાતમાંથી. જગત આખું ગુજરાત ઉપર નજર નાંખી એકી ટસે નીરખી રહ્યું છે. આલમ આખી આશ્ચર્યથી એક જ વાત વિચારી રહ્યું છે કે શસ્ત્ર વગરના આ લોકો આટલી બધી રાવણ-શાહી સામગ્રી ધરાવનાર સરકાર સામે કયા જોર ઉપર છાતી કાઢી ટક્કાર ઉભા છે. ગુજરાતની પયગંબરી લડત કંઈ જાતનો જગતને સંદેશો આપે છે? આ વાત આજ દુનિયાને ખૂણેખાંચરે વિચારાધ રહી છે.

ગુલામીનો સોદા ન કરજો

એટલે આ યુદ્ધમાં આપણો કેવો ભાગ હોવો જોઈએ તેનો નિર્ણય તમારે કરવાનો છે. ગાંધીજી જ્યારે દાંડી જવા નીકળ્યા ત્યારે એમને વળાવવા અને આશિષ વિદાય આપવાને આ આખું શહેર ઉલટયું હતું. મને જેલમાં ખબર પડી હતી કે અમદાવાદના એકેએક શહેરીએ-ભાઈએ અને બહેને-મહાત્માજીની વિજયયાત્રા પ્રાર્થી હતી. એ વખતે જ એમણે માની લીધેલું છે કે મેં આપેલું કામ આ લોકો ખરોખર કરશે. એની માંગણી તમારાથી ન ઝીલાય એવી નથી. અને એ માંગણીનો તમારો દિલનો જવાબ આજ મારે જોઈએ છીએ. એ માંગણી એકજ છે કે તમે કોઈ પરદેશી કાપડ ન પહેરજો. એ કાપડ પહેરીને આપણે બિખારી થયા છીએ, ટુકડા અન્ન માટે રસ્તે રઝગતા કંગાળ બન્યા છીએ છતાં વરસ દિવસ ૬૫ કરોડ રૂપિયા પરદેશ મોકલ્યા કરીએ છીએ. એ વેપાર માટે તો પરદેશીઓ આંહી રાજ્ય કરે છે. એનું કાપડ પહેરવું એ ગુલામીનો સોદો કરવા જેવી વાત છે. એવો સોદો તમે કોઈ ન કરજો. એટલી જ એ મહાપુરુષની એના મહાયાન સમયની માંગણી છે.

‘સુજનને સહેવી ઘટે છે જેલ’

સરસપુરમાં મારે એક વાત ખાસ કહેવાની છે. તે એ છે કે સરસપુરમાં શરાબ પીવાની સારી સગવડ છે. આવી સગવડ આ શહેરમાં ઠેકઠેકાણે કરવામાં આવી છે; ત્યાં આપણા મજૂરો પીઠામાં પૈસા બગાડે છે અને ગાંડાતૂર બને છે. સરકાર એ પૈસામાંથી રાજ ચલાવે છે. મહાત્માજી કહી ગયા છે કે બધાં શરાબ ખાના બંધ કરાવવાં છે. જો આપણે રામરાજ્ય જોઈતું હોય તો પહેલાં આ દેશનાં શરાબખાનાં બંધ કરાવવા જોઈશે. પણ તે કરાવવા કેવી રીતે? દારૂ પીવા જનાર આપણા લાઇઓને આપણે ખૂબ ખૂબ વિનવવા જોઈએ. આ કાર્ય આજે મજૂર મહજને ઉપાડી લીધું છે દારૂ પીવા જનારા એના લાઇઓ છે, પણ છતાં પોતાના લાઇને દારૂ નહિ પીવાનું સમજવનારને સરકાર જેલમાં લઇ જાય છે. બીજાં પીડાંઓ ઉપર જેમ પકડાપકડી થાય છે તેમ આજે અહીં પણ ધરપકડ થઇ છે. જે લાઇ ધર્મ પાળવાનું શીખવાડે તેને જેલ શા માટે? હું તો કહું છું કે આ રાજ્યમાં સાધુઓ માટે જ જેલ છે. સુજનને માટે આ રાજ્યમાં માત્ર જેલમાં જ સ્થાન છે. કારણ કે આપણા દેશમાં જે ધર્મનો નાશ થયો છે. એ ધર્મની પુનઃસ્થાપના માટે મહાત્માજી જેલમાં તપ કરે છે. તમારામાં મર્દાનગીનો જે જરાયે છોટો હોય તો એકજ દિવસમાં સરકાર હારે એમ છે. જેલમાં એની પાસે જગ્યા નથી. સાચરમતી જેલમાં જ એણે જોઈએ તે કરનાં વધારે કેદીઓ રાખ્યા હતા. પૂરજોશથી પકડાપકડી થવા દો. જેલમાં એની પાસે જગ્યા નથી એ સાચી જ વાત છે એટલે તમે મોટી સંખ્યામાં પકડાઓ તો સરકારને નખી ગયા વગર બીજો કોઇ છૂટકો છે જ નહિ.

ઈજ્જત પર હાથ

સરકારના હુકમની સામે થવાની તમને મહાત્માજીએ તથા મહાસભાએ આજ્ઞા આપી છે. એટલે હવે તમે કોની રાહ જોઇ બેઠા છો તે કહેશો? પીડાં પર પીકેટીંગ કરતાં તમારા લાઇઓ પકડાય અને તમે બેઠા બેઠા જોયા કરો એ કંઈ ખતની માણસાઇ

છે ? આંહીથી એક બાપ પકડાય એ તો સરસપુરની ઇજ્જત પર હાથ નાંખ્યો કહેનાય. મુંબાઇથી આવેલી એક બાપ આજે જીલ્લાના ગામેગામ પીકાંપર પહેરો મૂકીને કામ કરે છે. એ બાપ તો મહેલોમાં વસનારી છે અને મારા કરતાં વધારે લણેલી છે. યુરોપમાં પણ ૭-૮ વરસ રહી આવી છે. તેની મોટી બહેન મુંબાઇમાં યુદ્ધ સમિતિના પ્રમુખ હતી અને સરકારે એને પકડી લીધી છતાં ત્યાં તેની જગ્યા ખાલી નથી રહી. અહીં પણ એ બહેનને પકડવાની વાતો સંભળાય છે. મુંબાઇની એક બહેન અહીં આવીને કામ કરે એથી તમને નામોશી નથી લાગતી ? તમને શરમ પણ નથી આવતી ? મોઢે મૂછો તો રાખો છો ને ? તો પછી એક બહેનને જ શા માટે પકડાવા દો છો. આપોને રોજના પાંચ પચાસ.

જેલ એટલે હુવાફેર

તમે બધા જેલમાં જાઓ. તમને શો ડર લાગે છે ? આ તમારાં કંગાલ ઝુંપડાં જેઠું છું ને મારા હૈયામાં આગ લગૂક છે. આ ઝુંપડાંમાં તો હું એક દિવસ રહું તો મરી જાઉં. અહીંના કરતાં જેલમાં તમને વધારે સ્વચ્છ હવા મળશે ! જેલમાં તમને થાય શું ? હું ગયો તો મરી તો નથી ગયો ને ? એના વટહુકમમાં બહુ બહુ તો છ મહિનાની સજા લખી છે. હું ત્યાં ચાર મહિના રહી આવ્યો. મને તો થાય છે કે મને ચાર વરસ ત્યાં રાખ્યો હોત અને બહાર ન કાઢ્યો હોત તો ઠીક હતું. હું તેથી વધારે સુખી થાત મારાથી એ વાત જોઈ જતી નથી કે અહીંના પીકાં પર ચોકી કરનારને પકડી જાય અને તમે બેઠા બેઠા જોયા કરો. સરકારને માણસની બૂખ લાગી છે. તે પૂરી કરો. એને કહી દો કે તારે જોઈએ એટલા માણસ લઈ જા. અમે લલે ચાર મહિના પછી કમાઈશું.

વગર ગુન્હાની જેલ

આ જેલ તો વગર ગુન્હાની છે, એનો ડર ન હોય પીકાં ઉપર જઈને ઉભા રહો. ત્યાં મારામારી ન કરશો પણ શરાબ પીવા આવે એને સમજાવો. હું જેલમાંથી બહાર આવ્યો ત્યારે કલેક્ટર અને પોલીસ સુપરિન્ટેન્ડેન્ટ મને કહેતા હતા કે તમારા દારૂનાં

પીઠા પરના કામ સામે અમારે ફરિયાદ નથી. આમ જ કામમાં ફરિયાદ નથી તેમાં યે સરકાર પકડે છે તો આપણે એના જેલખાનાં એવા ભરી દષ્ટએ કે એની દિવાલો ફાટફાટ થઈને જેલખાનાં તૂટી જ જાય.

ફીરસ્તાઓના દર્શન

તમે દેવોના દર્શન કરવા શેરીઓમાં ભટકો છો. પણ આ જમાનામાં સાચા ફીરસ્તાઓ બધા જેલમાં બેઠા છે. ખરાં દર્શન તો એમના કરવાનાં છે કે જેની વાણીથી તમે પાવન થાઓ. એટલે મને ઘર દીઠ અઢેક માણસ કાઢી આપો. મીલોમાં કામ કરો છો તેના કરતાં ત્યાં તમને આરામ મળશે. તમે આ ગામમાં નોંધણી કરો કે ફેટલાં ભાષ બહેનો જેલમાં જવાને તૈયાર છે? સરસપુરમાં સરકાર પકડે અને પકડતાં પકડતાં એના હાથ અને બુદ્ધિ થાકી જાય ત્યારે તમે મરદ કહેવાઓ. તે સિવાય તમે મરદ થાના? તમે નામદં છો? હો તો કહી દેજો અને જેટલા નામદં આ ગામમાં હોય તેને લાલ સાડલો અને ચુડીઓ પહેરાવી દો. હવે તો સાડલો ને ચુડી પહેરનારોજ ઘરમાં બેસી શકશે, બીજા કોઈને હું ઘરમાં બેસવા દેવાનો નથી. હું મજૂર મહાજનને પણ કહેવાનો છું કે તમારા ૫૦ હજાર માણસો છે તેને બહાર કાઢો. મજૂર મહાજન જેવું મંડળ તમને બાંધી આપનાર જેલમાં હાડકા પાડવા મથી રહ્યો ત્યારે જો મજૂર મહાજનના સભ્યો કામમાં નહિ આવે તો પછી આ મંડળનું કામ શું છે? એ મંડળમાં પૂજા મૂકવો વધારે ઠીક છે. પીઠાં ઉપર તમારે જ પીકેટીંગ કરવું પડશે.

ભિખારીને ભીખ ન આપો

હું જેલમાં જતાં પહેલાં બેડુતોને કહી ગયો હતો કે આ સરકાર ભિખારી છે. એના કપાળમાં હવે ડામ દેજો પણ એક પાછ પણ ન આપજો. હું તમને ય કહું છું કે જન જાય, માલ મિલકત ભલે ફના થાય પણ એને તો એક પાછ પણ ન આપજો. મહાત્માજીની તમે જય ખૂબ બોલાવી હોય તો તૈયાર થઈ જવ અને મહાજન કે સામિતિની ઓફીસમાં જઈને કહો કે રોજ બે

આર જણા જ શા માટે પકડાય ? અમે તૈયાર છીએ, સરકાર પાસે છે પણ શું ? મેજસ્ટ્રેટો ક્યાં છે ? લિખારી પાસે લાંબા સરં-જમ શી રીતે હોય શકે ? આંહી મળેલી બહેનોને હું કહું છું કે તમે અંબાલાલ સારાભાઈની પત્ની કરતાં તો સુંવાળા નથી ને ? એણે મને કહ્યું કે ‘મને રજા આપો તો હું પીકેટીંગ કરવા જઈ’ શેઠ મંગળદાસની પુત્રી કરતાં તો તમે સુંવાળાં નથી ને ? એ પણ પીકેટીંગ કરવા જવા તૈયાર છે.

સાચું રવરાજ્ય

હું તો બધાને પૂછતો ફરું છું કે તમે મહાત્માજીને આશીર્વાદ આપવા ગયા હતા ? જે લાખ હા પાડે છે તેની બધાની કાનપટ્ટી પકડુ છું અને કહું છું કે તમે હવે જે કામ નહિ કરો તો ઇજ્જત જવાની છે. લિખારી તો છીએ જ. એટલે જ આ રાજ્ય બદલવાનું છે. બધાને સુખેથી રોટલા ખાવા મળે, કોઈ ચોરી ન કરે અને કોઈની આંખમાં મેલ ન હોય એવું રાજ્ય જેમએ છીએ એ રામરાજ્ય કહેવાય. તોપ અંદકથી ચાલતું રાજ્ય આપણે જેમતું નથી. એવા રામરાજ્ય માટે તો એ મહાત્મપરની જેલમાં હાડકાં ગાળી રહ્યો છે અને તેની જી સુરત જીલ્લામાં ખૂબ કામ કરી રહ્યો છે. જ્યારે દેશમાં આટલું બધું કામ પડ્યું છે ત્યારે આપણે એની પાછળ ધંધો કરવાની વાતો કયે મોંએ કરી શકીએ ! જે આપણે વેળાસર સમજશું નહિ તો આપણે તેને દગો કર્યો કહેવાશે અને આપણું બાધું ધાન વૂળ બગાયર થશે. તમે કામ કર્યું હશે અને તેથી આત્મસંતોષ લઈ શકતા હશે, પણ મારે ‘મન એ કામની હજી કશી કિન્મત નથી. હું તો મુંબાઈને પણ કહેતો આવ્યો છું કે તમે વેપારની વાતો છોડી દેજો. એક છેડેથી બીજા છેડા સુધી મુંબાઈ ઉમો ને ઉભી સળગી જાય તો મારું તો રૂંવાડું ફરકવાનું નથી. આ તો આઝાદીની પ્રસવવેદના છે.

લડત આખરી છે


અત્યારે જ્યારે ઇજ્જત જવા બેઠી છે ત્યાં તમને વેપાર ધંધાની વાત સહેજે જ કેમ ? જેલમાં તો તમને મહેલ જેવું રહે.

વાનું મળશે. આ માંકડ ચાંચડથી ખદખદી રહેલા ઝુંપડાં કરતાં એ જોલ શી ખોટી છે ? ત્યાં તો બંદૂકવાળા એ નોકર તમારી રક્ષા કરશે. માથું દુઃખે કે દાકતર તમારી સારવારમાં હાજર થાય. તમારે અહીં તો એ આનામાં તમને દવાનું પાણી બરી આપે. જોલમાં તો ઉંચી દવાઓ મળે. તમે આ બાબત ઉપર વિચારજો કે સાચું સુખ અને ચેન ક્યાં છે ? તમને દેખાશે કે પરદેશી રાજ્યમાં સાચો આરામ અને મેજ જોલમાં જ હોય છે.

અને હું તમારા કામનો રજરજનો હિસાબ માંગવાનો છું. મહાત્માજીની માફક હું મીઠી મીઠી વાતો કરનારો માણસ નથી. હું તો હિસાબી છું અને જેમ મારા કામનો હિસાબ આપવામાં મને સંકેચ થતો નથી તેમ પારકાના કામનો પણ મને પૂરેપૂરો હિસાબ લેતા આવડે છે.

આ લડત આખરી છે એટલે મનમાં કાંઈ મેલ કે વસવસો ન રાખશો. પ્રભુ તમને આ આખરી મેલાપ માટે તાકાત આપે અને તમારું કલ્યાણ કરે.

મીઠા-સત્યાગ્રહનાં દર્શ્યો



[ખિનજકાતી મીઠું]

ધાલેરા સત્યાગ્રહ સમિતિ તરફથી ખાસ કરીને ધે.લેરા સત્યાગ્રહનાં અને તે ઉપરાંત ગુજરાતનાં બહાં બહાં રથગાના સત્યાગ્રહના વિધવિધ દર્શ્યાના ૨૪ પોસ્ટ કાર્ડોનો સેટ મહાત્માજીની જન્મતિથિના રોજ પ્રગટ થશે.

આ પોસ્ટ કાર્ડો ગુજરાતને ગામડે ગામડે સત્યાગ્રહ સત્યામનો ખ્યાલ આપી શકશે; પર્વોના દિવસોએ મિત્રો મિત્રોને મોકલી શકશે.

સુંદર પેકેટમાં ગોઠવેલા

૨૪ ચિત્રોના સેટની

કિંમત ચાર આના

ગુજરાતમાંથી જે મહાસભા સમિતિઓ, મંડળો, સંસ્થાઓ અને વેપારીઓને આ કાર્ડો જોઈતાં હોય, તેમણે તત્કાળ નીચેના સીરનામે લખવું :

મંત્રી, ધે.લેરા સત્યાગ્રહ સમિતિ
જાણપુર, બી. એસ. રેલ્વે, કાઠિયાવાડ

